

# అందుస్సాహిత్య



చాలామంది జీవితాల్లో తాము కోరుకునేవి దొరకవు. దొరికేవి వాళ్ళు కోరనివి, నచ్చనివే.

అనేకమంది ఈ అర్థం వచ్చేలా పై వాక్యాన్ని అటు, ఇటు తిప్పినా ఇరవై ఆరేళ్ళ వయసులో కొన్ని వందలసార్లు చెప్పారు. హిందువుగా ఉట్టిన ప్రతి వ్యక్తిలో ఈ ఫిలాసఫీ నరనరాల్లో జీర్ణించుకుని పోయి ఉంటుంది కాబట్టే ఇలా ఆలోచిస్తారనిపిస్తుంది ఒక్కోసారి.

ఈ సిద్ధాంతానికి పూర్తిగా వ్యతిరేకి అయిన వ్యక్తి ఒక్కడే నాకు తారన వద్దాడు. అతనిపేరు బాలగంగాధర తిలక్.

తిలక్ తెలుగువాడే. అప్పట్లో దేశభక్తులు తమ కొడుకులకి నెహ్రూ, గాంధీ, రాజా రామమోహన్ రాయ్ లాంటి రాజకీయవేత్తల పేర్లుపెట్టేవారు. తమ పుత్రసంతానం కూడా ఆ ప్రముఖులంత గొప్పవాళ్ళు అవుతారేమోనని. సాధారణంగా ఆ తల్లిదండ్రుల కోరిక నెరవేరలేదనేది గవర్నమెంటు ఆఫీసులో ఎల్. డి. సి.గా పనిచేసే గాంధీనో, మునిసిపల్ మార్కెట్లో ఉల్లి పాయల షాపు నడిపే నెహ్రూనో చూస్తే అర్థమవుతుంది.

తిలక్ కూడా ఆ కోవకి చెందినవాడే. గ్రాడ్యుయేట్ అయాక పై చదువులు చదువుదామన్నా ఆర్థిక బలంలేకపోవడంతో, నే పనిచేసే బరువులు

తూనికల కార్యాలయంలో యు.డి.సి.గా చేరాడు. చేరి రెండున్నర సంవత్సరాలు దాటాయి.

బాలగంగాధర తిలక్ కోరిక ఒక్కటే. అది-అతను చిన్నప్పటినించి కలలుకనే లక్ష్యం.

అందరి భార్యలలా కాక, తన భార్య అందమైనదై ఉండాలి. ప్రతివారు తమ జంటని చూసి అసూయపడేలా ఉండాలి.

అందుకో కారణం ఉంది. తిలక్ తల్లికాని, పిన్నమ్మలుకాని, అక్కచెల్లెళ్ళిద్దరు కాని అందంగా ఉండరు.

“నిజం, బ్రదర్. అసలు మా వంశంలోనే అందమైన ఆడవాళ్ళు లేదంటే నమ్ము” చెప్పాడోసారి.

“ఉహూ.. నమ్ము” నవ్వుతూ అన్నాను.

“నిజం, కోడలు నలువయితే కులమంతా నలుపట. అలాగే కోడలు అందవికారయితే కులమంతా అందవికారులే. మాబామ్మ అసలు బావుండదు.”

“మరి మీ తాతయ్య ఎలా చేసుకున్నారు?” అడిగాను.

“మా తాతయ్యకు, బామ్మకు అసలు పెళ్ళి జరిగితేగా?”

“జరగలేదా? అంటే మీ నన్నగారు అక్రమ సంతానమా?” అదిరి పడ్డాను.

“చ. కాదు. పెళ్ళి జరిగింది మా తాతయ్య ఆస్తికి, మా బామ్మ ఆస్తికి. వాళ్ళిద్దరి ఇష్టాయిష్టాలతో ప్రమేయం లేకుండా పెళ్ళి చేపేశారు మా ముత్తాతలు. ఆస్తి బయటికి పోకూడదని మేనరికం చేశారు మా తాతయ్యకి.” చెప్పాడు.

“నువ్వు ఫర్వాలేదే.”

“ఏదో ఉంటాను. నా భార్యని మాత్రం నేనే ఎన్నుకుంటాను. నా కున్న ఏకైక బలహీనత నా భార్య ఎంతో అందమైనదై ఉండాలని కోరుకోవటం.”

ఉద్యోగంలో చేరినప్పటి నుంచి తిలక్ అందమైన అమ్మాయిల వేటలో పడ్డాడు. తిలక్ తన ఏకైక లక్ష్యాన్ని అందరికీ తెలియజేసి, మా అఫీసులో పనిచేసే ఉద్యోగస్తులందరి సహాయం కోరాడు.

చాలామంది తమ బంధువులలో పెళ్ళిడు ఉన్న ఆడపిల్లల తలిదండ్రులందరికీ తిలక్ గురించి చెప్పారు. దాదాపు ఏళ్లై మందిని చూశాడు. ఏ పిల్లా నచ్చలేదు. ఆ ఏళ్లై మందిలో నలుగురు నిజంగానే బావుంటారు. వాళ్ళూ నచ్చలేదంటే తిలక్ సౌందర్య పిపాస అతిశయోక్తి కాదనిపించింది నాకు.

“ఏమిటి, బ్రదర్, నాకు సరిపడే అందమైన అమ్మాయే లేదా మన తెలుగుదేశంలో!” అంటూండేవాడు తిలక్ ఏ అందమైన వస్తువు చూసినా.

“నీకు తప్పకుండా అందమైన భార్య వచ్చి తీరుతుంది. నీవు కోరింది మణులా? మాజ్యాలా? చాలా చిన్న కోరికేగా!” వూరడించేవాణ్ణి.

బస్ స్టాపుల్లో, రైల్వే స్టేషన్ లో, రోడ్డుమీద సెంటర్లలో తిలక్ తను తిరిగే ప్రతి చోట తనకి సరిపడే భార్య కనబడుతుండేమోనని ఒకకన్ను వేసి ఉంచేవాడు.

మా ఇంటి ఎదురుగా ఖాళీ అయిన ఇంట్లోకి కొత్తగా ఎవరో వచ్చారు. పార్కుకి వెళుతూ మా ఇంటికి వచ్చిన తిలక్ ఆనందంగా చెప్పాడు:

“ఒరేయ్ బ్రదరూ బంగారుబొమ్మలాంటి అమ్మాయి కిటికీలోంచి కనబడిందిరా. మీ ఎదురింట్లో అంత అందమైన అమ్మాయి ఉందని మాట వరసకయినా చెప్పలేదే?”

“వాళ్ళు ఎదురింట్లోకి వచ్చి మూడే రోజులైంది. నేనంత శ్రద్ధగా చూడలేదు.” చెప్పాను.

“ఆ అమ్మాయి నాకు బాగా నచ్చింది. మధ్యవర్తిత్వం చేసి నువ్వే పుణ్యం కట్టుకోవాలి.”

“మా అమ్మని అడుగు.”

తిలక్ మా అమ్మతో తన గోడు చెప్పుకొన్నాడు. అంతా విన్న చెల్లాయ్. “ఐస్ క్రీమ్ ఇప్పిస్తే నేను వివరాలు కనుక్కొని చెప్తాను” అన్నది.

“ఐస్క్రీం కాదు. డబ్బుల్ టూబీ ఫ్రూట్ ప్లస్ జేమ్స్ బాండ్ సినిమాకి కూడా డబ్బులిస్తాను. వివరాలు అర్జెంటుగా కనుక్కో.”

“ష్యూర్. మీ పెళ్ళికి నాకో చీర కూడా పెట్టాలి మరి....” అడిగింది చెల్లాయ్.

“ఆ అమ్మాయితో నాకు పెళ్ళంటూ జరిగితే పట్టుచీరె పెడతాను.” చెప్పాడు తిలక్.

మర్నాడు ఉదయం ఎనిమిదిన్నరకి. మా ఇంటికి వచ్చాడు. నాతో ‘హలో’ అని నే చెప్పేది వినిపించుకోకుండా అర్జెంటుగా వంట గదిలోని చెల్లాయ్ దగ్గరకి వెళ్ళిపోయాడు.

అర నిమిషంలో దిగాలు మొహంతో బయటకి వచ్చిన తిలక్ ని చూస్తే జారేసింది నాకు.

“ఆ అమ్మాయికి పెళ్ళయిపోయిందట బ్రదర్.” చెప్పాడు.

“సత్యసాయిబాబా, జిల్లెళ్ళమూకి అమ్మవారు మొరలైన వాళ్ళు వచ్చినప్పుడు భక్తులు కొన్ని వేలలో వస్తారు. అక్కడ ప్రయత్నించు” ధైర్యం చెప్పాను.

తిలక్ కోరుకునే అందమైన భార్య మా ఎదురింట్లోనే దొరుకుతుందని అప్పుడు నాకు తెలియదు.

○ ○ ○

నెల తరువాతనుకుంటాను ఒక రోజు ఉదయం ఆఫీసుకు వెళ్తుంటే ఆ అమ్మాయి ఎదురింటి గుమ్మంలో కనబడింది. పోలికలనిబట్టి ఆ అమ్మాయి పెళ్ళయి పోయిన ఎదురింట్లోని అమ్మాయి చెల్లె లనిపించింది. పద్దెనిమిది ఏళ్ళు సరిగ్గా నిండే నిండకుండా ఉన్న ఆ అమ్మాయిని సూదంటురాయిలా ఆకర్షించే హోమ్లీ బ్యూటీ.

వెనక్కి వెళ్ళి చెల్లాయితో చెప్పాను.

“ఎదురింట్లో కొత్తమ్మాయి ఉంది. వివరాలు కనుక్కో. ఖచ్చితంగా పెళ్ళి అయిఉండదు. మన తిలక్ కి నచ్చుతుంది.”

సంగతి తెలియగానే గంట పర్మిషన్ తీసుకున్నాడు తిలక్ వాడికి, నాకు. నాలుగున్నరకి మా ఇంటికి చేరుకున్నాం. పండగకి చక్కెర కోటా వస్తే రేషన్ షాపుకి పరిగెత్తే వాళ్ళకుండే ఉత్సాహం కాదది. ఆ అమ్మాయిని చూడాలని తిలక్ లో అంతకులక్ష రెట్ల ఉత్సాహం ఉంది.

\* \* \*

తిలక్ ఒక మాదిరిగా ఉంటాడు.

వాసవి-అంటే ఆ అమ్మాయి, తిలక్ కి వచ్చిందంటే చాలా అందమైన అమ్మాయి కిందే లెక్క. ఆ సంగతి అంతా ఒప్పుకున్నారు. ఆ అమ్మాయి తిలక్ ని చేసుకోడానికి ఇష్టపడుతుందనుకోలేదు నేను.

చర్కటి కంఠం. ఎటునించి చూసినా అందం ఒలికిపోతుంటుంది వాసవిలో.

మధ్యతరగతి వాళ్ళు కాబట్టి, కట్నం ఇచ్చుకోలేరు కాబట్టి వాసవి తనని కోరుకున్న వాడిని చేసుకోవడానికి అట్టే ఆలోచించకుండా అంగీకరించింది.

మాఘమాసంలో వారిద్దరి వివాహం జరిగిపోయింది. బ్రహ్మచారి గది భావచేసి వేరే ఇల్లు అద్దెకు తీసుకున్నాడు తిలక్.

వారి వివాహానికి వచ్చిన తిలక్ బంధువులలోని అడవాళ్ళని చూశాక, అందమైన అమ్మాయినే భార్యగా చేసుకోవాలనే కోరిక తిలక్ లో అంత బలంగా ఎందుకు నాటుకుందో అర్థమైంది నాకు.

ఆ అడవాళ్ళలో కొందరు వాసవిని చూసి అసూయపడితే, కొందరు ముచ్చటపడ్డారు.

పెళ్ళికి ముందే తిలక్ చెల్లాయిని, నన్ను వాసవిని తీసుకుని సినిమాకి వెళ్ళాడు ఒకరోజు. హిందీ సినిమా కాబట్టి బొబ్బర్లంకలో పుట్టి పెరిగిన వాసవికి అది అర్థం కాకపోగా తలనొప్పి వచ్చింది.

ఆ అమ్మాయి ఇక కూర్చోలేకపోతే సగంలో బయటికి వచ్చేశాం.

మా అందరికీ ఐస్క్రీం ఇప్పించాడు తిలక్. మర్నాడు వాసవికి జలుబు చేసేసింది.

“థాంక్యూ, బ్రదర్. ఈ జన్మలో నాకు పెళ్ళి గీత లేదనుకున్నాను. అంతా నువ్వే మాట్లాడి సెటిల్ చేశావ్.” చెప్పాడు తిలక్ పెళ్ళయిన వారంరోజుల తర్వాత రైల్వే స్టేషన్ లో.

“నాదేం లేదు. అంతా మా ఆమ్మే మాట్లాడింది.”

“బెంగుళూరులో దంతంతో చేసిన పెన్ తీసుకురండి నాకు. చీర పెట్టక్కర్లేదు. అది చాలు. నవలలు రాయాలనుకుంటున్నాను” చెప్పింది చెల్లాయి.

బెంగుళూరు, మైసూరు, వూటీ ఇరవై రోజుల హనీమూన్ కి వెళ్లారు వాసవి, తిలక్.

తిలక్ పెళ్ళయ్యాక దాదాపు పదిరోజుల దాకా స్టాప్ అతని గురించే మాట్లాడారు. అతని అదృష్టానికి ఈర్ష్యపడ్డారు కూడా.

చక్కటి లైఫ్ పార్టనర్ దొరకటం అదృష్టంతోనే ముడిపెట్టి ఉంటుందిగా మరి!

○ ○ ○

తిలక్ పెళ్ళయి ఎనిమిది నెలలు గడిచాయి. తిలక్ లో ఈ ఎనిమిది నెలలలో వూహించలేనంత మార్పు. నేనే కాదు, ఆఫీస్ స్టాఫ్ అంతా గమనిస్తున్నారు. ఇదివరకు హుషారుగా లేడు. ఉదాసీనత, పరధ్యానం, మతి మరుపు ఎక్కువయ్యాయి.

మాట్లాడినా ఇదివరలో లేని ఒక కొత్త గుణం - జోకులు వేసి తోటి వాళ్ళని నవ్వించడం. రోజుకో ఇరవై జోకులై నా వేస్తుంటాడు.

తిలక్ జీవితంలోకి విషాదం ప్రవేశించిందని గ్రహించాను. దాన్ని దూరం చేసుకోడానికి అతని ప్రవర్తన అలా మారిందనిపించింది నాకు.

రెండు మూడుసార్లు అడిగాను :

“ఎలా ఉంది నీ జీవితం?”

“టీతంలాగా ఎదుగు, బొదుగు లేకుండా ఉంది.”

“వానవికి కొత్త కదా. పైగా చిన్నపిల్ల. నీ మాటలకి ఎదురు తిరిగి విన్నేమైనా బాధ పెడుతుందా?”

“అలాంటిదేం లేదు. ఐ యామ్ హాపీ నా. షి ఈజి ఏ చార్మింగ్ యంగ్ లేడీ. కాకపోతే....”

“అగావే?”

“ఏం లేదు.”

తిలక్ ని తరచి తరచి అడగలేదు నేను. ఇతరుల మనసుల్లోని రహస్యాలు, డీవికాల్లోని బాధలు తెలుసుకోవడంవల్ల వాళ్ళకి దూరం అయే అవకాశం అధికంగా ఉంటుంది. ‘నా సంగతుల్ని తెలిసిపోయాయి కాబట్టి వాడు నన్ను చిన్నచూపు చూస్తున్నాడు’ అనే ఇన్ ఫీరియారిటీ కాంప్లెక్స్ కలిగే మన స్తత్వం తిలక్ ది. అందుకే అతని సంసారంలోని కొన్ని విషయాల గురించి తెలుసుకోదలుచుకోలేదు.

అప్పుడప్పుడు వాళ్ళిద్దరు మా ఇంటికి వస్తున్నారు, ఎదురింటికి వచ్చి నవ్వుడల్లా. ఇద్దరూ ఎంతో అన్యోన్యంగా ఉంటున్నారనేది చూడగానే తెలిసి పోతుంది.

రాని అంతలో ఆకారణంగా తిలక్ మొహం ముడుచుకోవటం నా కన్నా ముందు మా అమ్మ గమనించి చెప్పింది.

అమ్మ చేసి ఇచ్చిన ఉస్మా తింటూ ఏదోలా మొహం పెడతాడు. ఇంటికి తిరిగి వెళ్ళడానికి ఆటో ఎక్కుతుంటే మొహం కందగడ్డలా చేసు కుంటాడు.

“మీ తిలక్ ఎందుకు తనలో తనే మథనపడుతున్నాడు. కొత్త కనుక్కూడదా?” చెప్పింది అమ్మ.

“విజమే. అడిగితే ఏం చెప్పటంలేదు. బహుశా తెలిసీ మనం ఏం చేయలేం అనేమో?”

“వాళ్ళక్కయ్యకి ఏమైనా చెప్పిందేమో! నువ్వు కనుక్కోవే. ఇద్దరూ చిన్నవాళ్ళు. ఏం బాధలు పడుతున్నారో!” అమ్మ చెల్లాయితో చెప్పింది.

వాసవి అక్కయ్య మరునాడు మా ఇంటికివచ్చి అమ్మతో చెప్పింది :

“అదేం చెప్పాడు. అతన్ని అడిగే చనువు లేదు నాకు. మా వారిని కనుక్కోమంటే సపేమిరా అంటున్నారు. అసలు వాళ్ళిద్దరి మధ్య ఏం మనఃస్పర్థలున్నాయో మీరే కనుక్కోండి, మామ్మగారూ.”

వారం తరవాత అమ్మ వాసవిని పక్కకి పిలిచి అడిగింది :

“మీ వారేమిటి ఈ మధ్య అదోలా ఉంటున్నారు?”

“అయినకి నే నేమాత్రం నచ్చలేదు” కన్నీళ్ళతో చెప్పింది వాసవి.

పక్క గదిలోంచి వింటూన్న నేను నమ్మలేదు వాసవి మాటలు. అందానికి నిర్వచనం అయిన వాసవి నచ్చకపోవటమా? అసాధ్యం.

“కోరి నిన్నే చేసుకున్నాడు” అడిగింది అమ్మ.

“ఏమో మరి?” వెక్కి వెక్కి ఏడ్చింది వాసవి.

అదివారం తిలక్ ని పార్కుకు తీసుకెళ్ళి కూర్చోపెట్టి అడిగాను సూటిగా :

“వాసవిని ఎందు కేడిపిస్తున్నావో తెలుసుకోవచ్చా?”

నా కళ్ళలోకి బిత్తరపోతూనే చూశాడు కొన్ని క్షణాలు.

“ఎప్పుడు చెప్పింది?” అడిగాడు.

“కొన్ని సంగతులు చెప్పకనే నువ్వే చెప్పేసావ్. నా కొక్కడికే కాదు, నాకు తెలిసిన చాలా మందికి. కొన్ని గుసగుసలు కూడా బయలు దేరాయి. ఆప్కోర్స్ అలా జరిగి ఉండదనే నా నమ్మకం.”

“ఏమిటా గుసగుసలు? భార్య రూపవతి.... ఆ సామెతా?”

“అదీ ఫ్లస్ నువ్వు ఇంకెవరినో తగులుకున్నావని. ఇంకో గుసగుస-నీకు వాసవిమీద మోజు తీరిందని.”

బాధగా నవ్వాడు.

“మన ప్రజలెంత భయంకరంగా ఆలోచించగలరు?”

“లోకం త్వరే ఆ అసలేం జరిగింది?”

తిలక్ కాసేపు పార్క్ లో బంతితో ఆడుకునే చిన్న పిల్లల వంక చూస్తూండేపోయాడు. తరవాత చెప్పాడు.

“భార్య అందంగా ఉంటే అదో వరమని ఇంతకాలం నమ్ముతూ వచ్చాను. కాని భార్యలో భర్తకి కావలసింది ఒక్క అందమే కాదు.”

అగి కొన్ని క్షణాల తరవాత మళ్ళీ చెప్పాడు తిలక్.

“నిజానికి అందం కాదు. అది రాత్రి కొద్దిసేపే ఉపయోగపడుతుంది. కానీ మిగతా వేళల్లో అవసరమయ్యే అనేకం వాసవిలో లేవు.”

“అర్థం కాలేదు.”

“కాదు, ఉదాహరణలిస్తే కాని.” చెప్పాడు.

నేను మవునంగా ఉండిపోయాను. లేచి మావైపు వడ్డ బంతిని అందు తుని ఆడుకుంటున్న ఆ చిన్న పిల్లలవైపు విసిరి చెప్పసాగాడు తిలక్.

“పెళ్ళికి ముందు వాసవిలో ఇన్ని లోపాలున్నాయని తెలియదు నాకు. అసలు ఆడవాళ్ళలో ఇలాంటి బలహీనతలు ఉంటాయని ఎప్పుడూ పూహించలేదు, మా వంశంలోని ఆడవాళ్ళలో లేవు కాబట్టి. భార్యతో కలిసి రెండున్నర గంటలు సినిమా చూడాలని కోరుకోని మొగుడుంటాడేమో చెప్పి.”

“వాసవితో సినిమా చూడాలనుకుంటే ఆ సంగతి ఆ అమ్మాయితో చెప్పచ్చుగా....రాదా?”

“వస్తుంది. కాని అరగంట చూస్తే తలనొప్పి అంటుంది. ఇంతదాకా మేం ఇద్దరం కలిసి ఒక్క సినిమా పూర్తిగా చూడలేదు. మధ్యలో లేచి వచ్చేస్తాం. ఆ తలనొప్పి మర్నాటి ఉదయందాకా వదలదు.”

“డాక్టర్ కి చూపించలేదా?”

“వాసవికి వంట రాదు. అమె చేత్తో చేసిన వంట ఈ రోజుదాకా కడుపునిండా తినలేదంటే నమ్ము. మా అమ్మ మీద ఒట్టు. చీ....చీ....వంట రాని ఆడదంటే అసహ్యం కలిగేలా చేసింది.”

“వంట రాదా?”

“ఉహూఁ. ఉల్లిపాయలంటే ఎల్లర్జీ. వాటిని ఆసలు వాడదు. నా కవంటే ప్రాణం. బయట తింటే, ఆషడ దూరంనించే ‘ఉల్లిపాయ తినొచ్చారు కదా? దూరంగా ఉండండి’ అంటుంది.”

నేను మవునంగా వింటుండిపోయాను.

“శుభ్రత ఎక్కువ. దగ్గర వేముంటే స్నానం చేసి వస్తుంది. వూటీలో చలికి వణుకుతున్నా సరే స్నానం చేయాలి. దగ్గరయ్యాక మళ్ళీ స్నానం చేసి తీరాలి. ఎప్పుడైతే నా మెలకువ వస్తే నన్ను లేపి పక్కమీద దుప్పటి దులిపి వేయడం వెధవ అలవాటు. చస్తున్నాను దీని శుభ్రతతో.”

“ఐయామ్ సారీ.”

“అప్పుడే సారీ కాదు. ఇంకా ఉంది.” అని గొంతు తగ్గించి చెప్పాడు. ఒక్కో అక్షరంలోంచి ఆతను ఇంతకాలం మనసులో తాళం వేసి దాచుకున్న బాధ అంతా బయటపడసాగింది.

“ఐ కాన్ట్ ఈవెన్ కిస్ హార్ ప్రావర్గ్లీ. ‘ఏమిటా వెధవ పని! ఎంగిలి’ అంటుంది. వూపిరి ఆగిపోతుందనే మానసిక జాడ్యం ఉంది. ఇరవై నాలుగంటలూ ఫాన్ తిరగాలి. లిఫ్ట్లోకి ఎక్కాడు. ఏమిటంటే ‘వూపిరి ఆగిపోతుంది’ అంటుంది. ఇప్ ఏ ఎంబ్రేస్ హార్....వూపిరి ఆగిపోయినట్టు ఫీలయి స్పృహ తప్పిపోతుంది. మనలాగ వూపిరి పీల్చి వదలడం అసంకల్పిత ప్రతీకార చర్యలా కాదు. గుర్తుపెట్టుకుని ఆ పని చేస్తుందనిపిస్తుంది ఒక్కోసారి.”

“హా టెరిబుల్!”

“చీకటి పడితే ఇంట్లో ఒంటరిగా ఉండాలంటే భయం. ఎక్కడున్నా నేను వచ్చితిరాలి. సరదాగా ఫ్రెండ్స్ తో ఫస్ట్ షోకి వెళ్ళి ఆలస్యంగా వస్తే గుమ్మంలో కూర్చుని ఉంటుంది, ఇల్లంతా లైటు వేసి. రాత్రి లైటు లేందే నిద్రపోదు. నాకు లైటుంటే నిద్రరాదు. నేనే ఎడ్జస్ట్ అవాలి ప్రతిదానికి. తను ఎడ్జస్ట్ కాలేదు....ఒక్క విషయంలో కూడా.”

మళ్ళీ పిల్లల బంతి మావై పువస్తే దాన్ని వాళ్ళవైపు విసిరి చెప్పాడు  
లిలక్;

“బస్సు, ఆటో— వీడి ఎక్కినా రెండు డిమిషాల్లో వామిటింగ్స్. రైలు, రిక్షా తప్ప పెట్రోల్ తో నడిచే వీ వాహనం ఎక్కినా వామిట్ చేసుకుంటుంటే ఈ సిటీలో ఎలా ఒకచోటనించి ఒకచోటికి వెళ్ళాలంటే? స్కూటర్ మీద భార్యతో సరదాగా సినిమాకి వెళ్ళాలనే నా కోరిక ఈ జన్మకి తీరదు. దీనికోసం స్కూటర్ వి కూడా సరిగ్గా వాడటం లేదు. ఐస్ క్రీం తింటే వారం రోజులు వదలని జలుబు. ఎ.సి. హోటల్ కో, సినిమాకో వెళితే జలుబు. జీవితంలో ముస్పాతిక భాగం జలుబుతోనే సరిపోతుంది వానవిత్తి.”

నేను మాట్లాడలేదు. నిశ్శబ్దంగా ఉండిపోయాను.

“ఇంకా ఇలా చాలావాటి నేకరువు పెట్టడం నా అభిరుతం కాదు. ఇప్పుడు చెప్పి, ఇండాక చెప్పిన ‘ఐయామ్ సారీ!’ బాధగా చెప్పాడు తిలక్.

“ఇప్పుడు అర్థమైంది.” చెప్పాను.

“కొన్ని సమస్యలు కొద్దికాలంలో పరిష్కరించేయవచ్చు, వంట లాంటివి. కొన్ని జీవితాంతం భరించాలి. బస్సు ప్రయాణం శుభ్రత, వూపిరి లాంటివి. నా కర్మ. నా కర్మ. అందమైన భార్య కావాలనుకున్నందుకు ఆ దేముడు బలే శాస్త్రీ చేశాడు.”

ఆ పిల్లలతో తనూ బంతాట ఆడటానికి లేచాడు తిలక్.

నేను నిశ్శబ్దంగా వాళ్ళ ఆటని చూస్తూండిపోయాను.

హిందువుగా పుట్టిన ప్రతి వ్యక్తికో నరనరాల్లో జీర్ణించుకుపోయిన పిలానఫీ ‘తలవేవి జరగవు. జరిగేవి కోరవు’లో ఎంతో విజం ఉందని పించింది.

అంతేకాదు.

ఆ పిల్లలతో కేరింతలు కొడుతూ, వాళ్ళలా గెంతుతూ సరదాగా బంతి ఆడే తిలక్ ని చూస్తే ఆ ఊణంలో నా కనిపించింది—చక్కటి లైప్ పార్ట్ నర్ దొరకటం, కేవలం అదృష్టం అనే అదృశ్యమయిన శక్తితో ముడిపెట్టబడి ఉంటుందని.